

సూర్య బ్రో తగ్గడు వాన దేవుడు కరుణించడు

- ఉక్కుపోతతో జనం ఉక్కిరిబిక్కిరి
- ఈ నెల 11 నుంచి స్థిరంగా ఉన్న రుతుపవనాలు
- ఉత్తర తెలంగాణలోని పలు జిల్లాల్లో నమోదవుతున్న భారీ ఉష్ణోగ్రతలు
- 23 మండలాల్లో 40.4 నుంచి 43.5 డిగ్రీల మధ్య ఉష్ణోగ్రతలు
- ఉరుములు మెరుపులతో కూడిన జల్లులు

హైదరాబాద్ ఓ వైపు రాష్ట్రంలో రుతుపవనాలు విస్తరిస్తుంటే, మరోవైపు వడగాలుల తీవ్రత ఏమాత్రం తగ్గడం లేదు. పైపెచ్చు రోజురోజుకూ పెరుగుతుండటంతో రాష్ట్రంలోని పలు ప్రాంతాల్లోని ప్రజలు ఉక్కుపోతను ఎదుర్కొంటున్నారు.

తెలంగాణలోని 25 జిల్లాల పరిధిలోని 290 మండలాల్లో వడగాలులు వీస్తున్నాయి. వాటిలో 194 మండలాల్లో తీవ్రమైన వేడిగాలులు నమోదయ్యాయి. కుమురం భీం ఆసిఫాబాద్, నిజామాబాద్, పెద్దపల్లి, కరీంనగర్ జిల్లాల్లోని మూడొంతుల మండలాల్లో దీని ప్రభావం కనిపించింది.

తెలంగాణలోని 25 జిల్లాల పరిధిలోని 290 మండలాల్లో వడగాలులు వీస్తున్నాయి. వాటిలో 194 మండలాల్లో తీవ్రమైన వేడిగాలులు నమోదయ్యాయి. కుమురం భీం ఆసిఫాబాద్, నిజామాబాద్, పెద్దపల్లి, కరీంనగర్ జిల్లాల్లోని మూడొంతుల మండలాల్లో దీని ప్రభావం కనిపించింది. నిజానికి తెలంగాణలోని అన్ని జిల్లాల్లో ఈ సమయానికి ఉష్ణోగ్రతలు 40 డిగ్రీల సెల్సియస్ కంటే తక్కువగానే నమోదు కావాలి. అయితే అందుకు భిన్నంగా ఈ సంతృప్తరం అంతకంతకూ ఉష్ణోగ్రతలు పెరిగిపోతున్నాయి. ముఖ్యంగా ఉత్తర తెలంగాణలోని జిల్లాల్లో - మిగతా3లో



ప్రపంచ శాంతికి యోగా మార్గం చూపుతుంది

- అన్ని వయసుల వారు ఆచరించాలి
- అంతర్జాతీయ యోగా దినోత్సవంలో పాల్గొన్న ప్రధాని మోదీ
- కోల్ కతాలోని రెడ్ రోడ్ లో 35 వేల మందితో యోగాసనాలు
- ఆరోగ్యకరమైన వృద్ధాప్యానికి యోగాను జీవితంలో భాగం చేసుకోవాలని పిలుపు



ఒలింపిక్స్ లక్ష్యంగా తెలంగాణలో సోఫ్ట్ యూనివర్సిటీ

- భవిష్యత్తులో ఒలింపిక్స్ బరిలో తెలంగాణ క్రీడాకారులు పతకాలు సాధించేలా, అంతర్జాతీయ ప్రమాణాలతో కూడిన సరికొత్త 'సోఫ్ట్ యూనివర్సిటీ'ని త్వరలోనే ఏర్పాటు చేయబోతున్నాం
- రాష్ట్రంలో క్రీడల అభివృద్ధికి, క్రీడాకారుల ఉజ్వల భవిష్యత్తుకు ఈ లీగ్ ఒక బలమైన పునాది కాబోతోంది
- రాష్ట్ర ఉపముఖ్యమంత్రి మల్లు భట్టి విక్రమార్క

నేవీ అమ్ములపాదిలో కొత్త అస్త్రాలు

- ఐఎన్ఎస్ దునగిరి, సంశోధక్, అగ్రయ్ శక్తిసామర్థ్యాలు ఇవే!
- భారత నావికాదళ సరికొత్త యుద్ధనౌకలు
- ఐఎన్ఎస్ దునగిరి, సంశోధక్, అగ్రయ్ పూర్తి వివరాలు మీ కోసం!



పాత చిరునామాలోనే ఎన్యూమరేషన్ ఫారం

- బీఎల్వో ఇంటికి రాకుంటే ఫోన్ చేయాల్సిందే
- బీఎల్వో ఇంటికి రాకుంటే 1950 టోల్ ఫ్రీ సంబంధం ఫోన్ చేయవచ్చు
- చిరునామా ఎక్కడ ఉంటే అక్కడే బీఎల్వోలు ఎన్యూమరేషన్ పత్రం అందిస్తారు
- 'సర్'పై రాష్ట్ర చీఫ్ ఎలక్టోరల్ అధికారి సుదర్శన్ రెడ్డి



హైదరాబాద్ ప్రత్యేక సమగ్ర సవరణ (ఎన్ఐఆర్-సర్) అంటే ఓటర్ల జాబితాను శుద్ధి చేయడమేనని తెలంగాణ రాష్ట్ర ఎన్నికల సంఘం సీఈవో సుదర్శన్ రెడ్డి అన్నారు. అసర్లులు తొలగిపోయి చివరగా అర్హులే మిగులుతారన్నారు. కేంద్ర ఎన్నికల సంఘం ప్రకటించిన షెడ్యూల్ ప్రకారమే ఈ ప్రక్రియ కచ్చితంగా కొనసాగుతుందని తేల్చి చెప్పారు. ఈ సర్వేలో

బూత్ లెవల్ ఆఫీసర్లదే కీలక పాత్ర అని వెల్లడించారు. పౌరులకు ఓటరు జాబితాలోని అడ్డన్ ఎక్కువ ఉంటే అక్కడే బీఎల్వోలు ఎన్యూమరేషన్ రెటర్న్ అందిస్తారని తెలిపారు. తెలంగాణలో 70 శాతం మ్యూనిసిపల్ పూర్తయిందని మేడ్చల్-మల్కాజిగిరి, హైదరాబాద్, రంగారెడ్డి, సంగారెడ్డి జిల్లాల్లో తక్కువ శాతం జరిగిందని చీఫ్ ఎలక్టోరల్ అధికారి సుదర్శన్ రెడ్డి తెలిపారు. - మిగతా3లో



ప్రశాంతంగా పూర్తైన నీట్- యూజీ లీఎగ్జామ్

- 20 లక్షలకుపైగా అభ్యర్థులు హాజరు
- దేశవ్యాప్తంగా 551 నగరాల్లో 5,440 కేంద్రాల్లో నీట్ పరీక్ష
- విదేశాల్లోని 14 సెంటర్లలో పరీక్ష నిర్వహణ

వీబీ జీ రామ్ జీ చట్టాన్ని వెంటనే ఉపసంహరించుకోవాలి

- గ్రామీణ పేదలకు కల్పించిన హక్కులను క్రమంగా నిర్మూల్యం చేసి, రాష్ట్రాల అధికారాలను హరించేందుకు కేంద్ర ప్రభుత్వం కుట్రపూరితంగా ఈ కొత్త చట్టాన్ని తీసుకువస్తోంది
- “ఉపాధి హామీ చట్టం కేవలం ఒక పథకం కాదు.. అది గ్రామీణ భారతదేశానికి ఆర్థిక భరోసా కల్పించిన సామాజిక విప్లవం
- రైతులు, కూలిలు, మహిళలు, స్వయం సహాయక సంఘాల సభ్యుల జీవితాలతో ఆటలాడటమే”

కేంద్ర ప్రభుత్వం ప్రతిపాదించిన వీబీ-జీ రామ్-జీ చట్టం దేశంలోని కొట్లాడి గ్రామీణ పేదల జీవనోపాధిపై తీవ్ర ప్రభావం చూపే ప్రమాదకరమైన చట్టమని రాష్ట్ర నీటిపారుదల, పౌర సరఫరాల శాఖ మంత్రి ఉత్తమ్ కుమార్ రెడ్డి అన్నారు. ఈ అంశంపై రాష్ట్ర ప్రభుత్వం ఏర్పాటు చేసిన మంత్రివర్గ ఉపసంఘం మొదటి సమావేశం ఇవాళ (ఆదివారం) డాక్టర్ బీఆర్ అంబేద్కర్ రాష్ట్ర సచివాలయంలో ఉపసంఘం చైర్మన్ మంత్రి ఉత్తమ్ కుమార్ రెడ్డి అధ్యక్షతన నిర్వహించారు. మంత్రివర్గ ఉపసంఘ సభ్యులు తుమ్మల నాగేశ్వరరావు, సీతక్క గడ్డం వినోద్లు వీడియో కాన్ఫరెన్స్ ద్వారా ఈ సమావేశంలో పాల్గొన్నారు. పంచాయతీ రాజ్ ప్రత్యేక ప్రధాన కార్యదర్శి దానకిశోర్, అధికారులు పాల్గొన్నారు. ఈ సందర్భంగా మంత్రి ఉత్తమ్ కుమార్ రెడ్డి మాట్లాడుతూ ఉపాధి హామీ చట్టం ద్వారా - మిగతా3లో



ప్రపంచ శాంతికి యోగా మార్గం చూపుతుంది

యోగా ప్రపంచంలోనే అతిపెద్ద సామాజిక ఉత్సవంగా మారిందని ప్రధాని సరేంద్రమోదీ తెలిపారు. ఏడాదిలో సుదీర్ఘమైన రోజు అయినందునే జూన్ 21న ప్రపంచ యోగాదినోత్సవంగా జరుపుకుంటున్నట్లు తెలిపారు. యోగాను కేవలం కొన్ని ప్రత్యేక సందర్భాలకే పరిమితం చేయకుండా జీవితంలో భాగంగా మార్చుకోవాలని ప్రజలకు పిలుపునిచ్చారు. 12వ అంతర్జాతీయ యోగా దినోత్సవంలో భాగంగా కోల్కతాలోని రెడ్ రోడ్ వేదికగా జరుగుతున్న కార్యక్రమంలో ప్రధాని మోదీ పాల్గొన్నారు. యోగా కేవలం వ్యక్తిగత ఆరోగ్యానికే పరిమితం కాదని, ప్రపంచ శాంతికి కూడా మార్గం చూపగలదని, అన్ని వయసుల వారు యోగాను ఆచరించాలని అవసరం ఉందని పేర్కొన్నారు. 'జూన్ 21 భూమిపై కొంతభాగంలో ఏడాదిలోనే సుదీర్ఘమైనరోజు'. అంతర్జాతీయ యోగా దినోత్సవం కారణంగా ఈ రోజు విశ్వంలోనే అతిపెద్ద సామాజిక కార్యక్రమంగా నిలుస్తోంది. విశ్వంలోని వేర్వేరు భాగాల్లో యోగాకు సంబంధించి ఒకదానిని మించి మరొకటి అనే విధంగా అద్భుతచిత్రాలు వస్తున్నాయి. దేశంలో హిమాలయాల నుంచి హిందూ మహాసముద్రం వరకు, తూర్పున బంగోల్ నుంచి పశ్చిమాన సౌరాష్ట్ర వరకు దేశమంతా యోగాశక్తితో చైతన్యవంతంగా కనిపిస్తోంది. యోగాను కేవలం ప్రత్యేక సందర్భాలకు మాత్రమే పరిమితం చేయకుండా ప్రతి ఒక్కరూ తమ దైనందిన జీవితంలో భాగంగా మార్చుకోవాలి. ప్రస్తుతం ప్రపంచవ్యాప్తంగా జీవనశైలి వ్యాధులు, మానసిక ఒత్తిడి, అంటురాని వ్యాధులు పెరుగుతున్న నేపథ్యంలో యోగ ఆరోగ్యకరమైన జీవనానికి మార్గదర్శకంగా నిలుస్తోంది' అని మోదీ పేర్కొన్నారు.



‘70 ఏళ్లలోనూ ఆరోగ్యంగా ఉండాలి’ “ఆరోగ్యకరమైన వృద్ధాప్యం కోసం యోగా అంటే వయస్సు పైబడినా సామర్థ్యం తగ్గకూడదు. యోగా మన జీవితం నిరంతర వృద్ధి చెందేలా చేస్తుంది. 20 ఏళ్ల వయసులో ఉన్నదానికంటే 40 ఏళ్లలో మరింత శరీర సౌలభ్యాన్ని కలిగి ఉండాలి. 30 ఏళ్ల వయసుతో పోలిస్తే 50 ఏళ్లలో మరింత ఉత్సాహంగా ఉండాలి. 50ఏళ్లలో కంటే 70ఏళ్ల వయసులో మరింత రోగ నిరోధకత కలిగి ఉండాలి. అందుకు యోగా సహాయపడుతుంది. మన శరీరాన్ని అనువుగా, మన శక్తిస్థాయులు అధికంగా ఉండేందుకు యోగా సాయపడుతుంది. అలాగే ప్రశాంతమైన, ఒత్తిడి లేని జీవితం గడవడానికి కూడా సాయపడుతుంది. జీవనశైలి వల్ల వచ్చే రోగాలను దూరం చేస్తుంది. అంతేకాకుండా జీవితకాలం నిశ్చయిస్తామని ఉండాలని యోగా బోధిస్తుంది. మన గురించి మనం ఎంత ఎక్కువ తెలుసుకుంటే మనల్ని మనం అంత మెరుగ్గా మలుచుకోగలము. అందుకే ఆరోగ్యకరమైన వృద్ధాప్యమనే యోగా ధీమ కేవలం వయసు పైబడినవారికే కాదు. అన్ని వయసుల వారికీ సంబంధించినదని భావించాలి.” ఈ కార్యక్రమంలో బంగోల్ గవర్నర్ ఆరోఎస్? రవి, ముఖ్యమంత్రి సువేంద్ర అధికారి, ఆయుష్ శాఖ మంత్రి ప్రతాప్ రావు జాదవ్ తదితరులు పాల్గొన్నారు. వేలాది మంది యోగా సాధకులతో కలిసి ప్రధాని మోదీ ఉత్సాహంగా యోగాసనాలు వేశారు. వృద్ధాప్యంలోనూ ఆరోగ్యంగా ఉండాలనే ధీమితో ఈ ఏడాది అంతర్జాతీయ యోగా దినోత్సవం నిర్వహిస్తున్నట్లు మోదీ తెలిపారు.

ప్రపంచవ్యాప్తంగా 2,500 ప్రాంతాల్లో వేడుకలు
ఈ ఏడాది అంతర్జాతీయ యోగా దినోత్సవ వేడుకలు ప్రపంచవ్యాప్తంగా దాదాపు 2,500 ప్రాంతాల్లో నిర్వహిస్తున్నారు. 210కు పైగా భారత రాయబార కార్యాలయాలు, దౌత్య మిషన్లు కూడా ఈ కార్యక్రమాల్లో పాల్గొంటున్నాయి. ఆరోగ్యం, సామాన్యం, సమష్టి సంక్షేమానికి యోగ ఒక ప్రపంచ ఉద్యమంగా మారిందని కేంద్ర ప్రభుత్వం తెలిపింది. ప్రపంచ జనాభాలో వృద్ధుల సంఖ్య పెరుగుతున్న నేపథ్యంలో ఆరోగ్యవంతమైన, చురుకైన జీవనశైలిపై అవగాహన పెంచడంలో యోగా కీలక పాత్ర పోషిస్తోంది.

యోగా దినోత్సవానికి ప్రపంచ గుర్తింపు
ప్రధాని సరేంద్ర మోదీ 2014లో బక్సరాజ్యసమితి సర్వసభ్య సమావేశంలో అంతర్జాతీయ యోగా దినోత్సవాన్ని ప్రకటించాలని ప్రతిపాదించారు. ఈ ప్రతిపాదనకు 175 దేశాలు మద్దతు తెలిపాయి. అనంతరం 2015 జూన్ 21న తొలి అంతర్జాతీయ యోగా దినోత్సవం నిర్వహించబడింది. అప్పటి నుంచి యోగ ప్రపంచవ్యాప్తంగా ఆరోగ్యం, మానసిక ప్రశాంతత, సమగ్ర జీవనానికి ప్రతీకగా మారి కోట్లాది మందిని ఒకే తాటిపైకి తీసుకొస్తోంది.

ప్రశాంతంగా పూర్తైన నీట్-యూజీ రీఎగ్నామ్

ఆదివారం దేశవ్యాప్తంగా నిర్వహించిన నీట్ 2026 రీ-ఎగ్నామ్ విజయవంతంగా ముగిసిందని నేషనల్ టెస్టింగ్ ఏజెన్సీ (ఎన్టీఏ) అధికారికంగా ప్రకటించింది. మన దేశంలోని 5,440 కేంద్రాలతో పాటు, విదేశాల్లోని 14 కేంద్రాల్లో ఈ పరీక్షను నిర్వహించారు. హిందీ, ఇంగ్లీష్,తోపాటు మొత్తం 13 భాషల్లో ఈ పరీక్ష జరిగిందని ఎన్టీఏ పేర్కొంది. దేశవ్యాప్తంగా పలు ప్రభుత్వ సంస్థలు, విద్యాసంస్థలు, సిబ్బంది సమన్వయంతో చేసిన కృషి వల్లే ఈ పరీక్షను విజయవంతంగా నిర్వహించగలిగామని ఎన్టీఏ తెలిపింది. ఈ పరీక్షలో 10వేల మందికిపైగా దివ్యాంగులైన అభ్యర్థుల కోసం విస్తృతమైన ఏర్పాట్లు చేశామంది. అలాగే తీవ్రమైన అనారోగ్య సమస్యలు ఉన్న సుమారు 81 మంది అభ్యర్థుల కోసం ప్రత్యేక నిబంధనలు అమలు చేసినట్లు వెల్లడించింది. వీరిలో రోడ్డు ప్రమాదం నుంచి కోలుకుంటున్న ఒక విద్యార్థి, అలాగే కీమోథెరపీ చికిత్స పొందుతున్న మరొక విద్యార్థి కూడా పరీక్షకు హాజరయ్యేలా ప్రత్యేక శ్రద్ధ తీసుకున్నట్లు పేర్కొంది.

భారీ భద్రత ఏర్పాటు

పరీక్షను పారదర్శకమైన పెంచేందుకు, భద్రతను కట్టుదిట్టం చేసేందుకు ఆధార ఆధారిత బయోమెట్రిక్, ముఖ గుర్తింపు విధానాన్ని ఉపయోగించారు. పరీక్ష కేంద్రాల వద్ద సీసీటీవీ మానిటరింగ్, సిగ్నల్ జామర్లు, రాష్ట్ర పోలీసుల సహకారంతో రెండు అంచెల తనిఖీలను అమలు చేశారు. సీసీటీవీ విజువల్స్ ను నిరంతరం పర్యవేక్షించేందుకు ఎన్టీఏ ప్రధాన కార్యాలయం, విద్యామంత్రిత్వశాఖ, ఉన్నత విద్యాశాఖ పరిధిలోని 34 కేంద్ర విద్యా ప్రమాదం, అలాగే సైనిక రాష్ట్రాలు, జిల్లా కలెక్టరేట్లలో 'కమాండ్ అండ్ కంట్రోల్ సెంటర్లు' ఏర్పాటు చేశారు.

20 లక్షలకు పైగా హాజరు

నీట్ పేపర్ లీక్ తర్వాత రీ-ఎగ్నామ్ ను కేవలం 37 రోజుల వ్యవధిలోనే ప్లాన్ చేసి నిర్వహించారు. ఇందుకోసం దేశవ్యాప్తంగా పోలీసులు, అబ్జర్వర్లు, పరీక్ష సిబ్బందితో కలిపి దాదాపు 7 లక్షల మంది అధికారులను రంగంలోకి దించినట్లు ఎజెన్సీ వెల్లడించింది. దాదాపు 20 లక్షలకు పైగా



అభ్యర్థులు ఈ పరీక్షకు హాజరయ్యారని పేర్కొంది. సాధారణ అభ్యర్థులకు మధ్యాహ్నం 2 గంటల నుంచి సాయంత్రం 5.15గంటల వరకు పరీక్ష జరగగా దివ్యాంగులకు సాయంత్రం 6.20గంటల వరకు పరీక్ష నిర్వహించామని తెలిపింది.

ఫిజిక్స్ పేపర్ టప్ గా ఉంది!

కాగా, నీట్ రీ-ఎగ్నామ్ పై అభ్యర్థుల నుంచి భిన్నమైన స్పందనలు వచ్చాయి. ఓమర్ లోగా ప్రశ్నాపత్రం సాధారణంగానే ఉందని చాలా మంది విద్యార్థులు తెలిపారు. అయితే గత పరీక్షతో పోలిస్తే, ఈసారి ఫిజిక్స్ సెక్షన్ చాలా కఠినంగా ఉందని మరికొందరు విద్యార్థులు పేర్కొన్నారు. “పరీక్ష సాధారణంగానే ఉంది. కాకపోతే ఫిజిక్స్ పేపర్ కాస్త లెంగ్గా ఉంది. గతంలో కంటే కొంచెం కఠినంగా అనిపించింది. అయితే బయాలజీ బాగుంది. కెమిస్ట్రీ ప్రశ్నలు సాధారణంగానే ఉన్నాయి” అని చాలా మంది చెప్పారు. మరొక అభ్యర్థి మాట్లాడుతూ, “గత పరీక్ష కంటే ఇది కొంచెం కష్టంగా అనిపించింది. ఇది మా మొదటి ప్రయత్నం. నాకు దాదాపు 500 మార్కులు వచ్చే అవకాశం ఉంది. పరీక్ష

కేంద్రం లోపల ఏర్పాట్లు అన్నీ బాగున్నాయి” అని చెప్పాడు.

పేపర్ లీక్ వివాదం

మే 3న నిర్వహించిన నీట్-యూజీ పరీక్ష పేపర్ లీకైంది. దీంతో మీూ ఆ పరీక్షను రద్దు చేసి ఇవాళ మళ్లీ నిర్వహించింది. గత అనుభవాలను దృష్టిలో ఉంచుకొని పరీక్ష సజావుగా సాగేందుకు జాతీయ పరీక్షల సంస్థ-ఎస్?టీఏ భారీ ఏర్పాట్లు చేసింది. 1.38 లక్షలకుపైగా సీసీ కెమెరాలు, 51వేలకుపైగా జామర్లను ఏర్పాటు చేసింది. కేంద్ర విద్యాశాఖ మంత్రి ధర్మేంద్ర ప్రధాన్ దిల్లీ ఓఛ్లోని ఎస్?టీఏ ప్రధాన కార్యాలయంలో ఉండి పరీక్ష నిర్వహణపై నిరంతరం సమీక్ష జరిపారు. కోతకతా నుంచి దిల్లీ ఐజీఐ విమానాశ్రయానికి మధ్యాహ్నం ఒంటి గంటకు వచ్చిన ప్రధాని మోదీ తన వల్ల నీట్ రాన్ విద్యార్థులకు ఇబ్బంది కలగకూడదని నేరుగా ఇంటికి వెళ్లకండా చాలా సమయం విమానాశ్రయంలోనే ఉండిపోయారు. కాగా ఈ కేసును దర్యాప్తు చేస్తున్న సీబీఐ, ఇప్పటికే పలువురు నిందితులను అరెస్ట్ చేసింది.

నేవీ అమ్మలపాదిలో కొత్త అస్త్రాలు

స్వదేశీ పరిజ్ఞానంతో తయారు చేసిన మూడు అత్యంత శక్తివంతమైన నౌకలు ఆదివారం భారత నౌకాదళం అమ్మలపాదిలో చేరాయి. దీనితో మన నౌకాదళం శక్తిసామర్థ్యాలు మరింత ఇనుమడించాయి. ఐఎన్ఎస్ దునగిరి, ఐఎన్ఎస్ సంశోధక్, ఐఎన్ఎస్ ఆగ్రేడు అనే మూడు నౌకలు 75 శాతానికి పైగా స్వదేశీ తయారీ పరికరాలతో రూపొందాయి. ఈ మూడు ఆధునిక నౌకల్లో, దేని ప్రత్యేకత దానిదే. నీటిపైనే కాదు, సముద్రపు అడుగున కూడా శత్రుభీకరంగా విరుచుకుపడే సామర్థ్యం ఐఎన్ఎస్ దునగిరి, ఐఎన్ఎస్ ఆగ్రేడుకు ఉంది. ఇక 'సముద్ర సర్వే మిషన్' కోసం సంశోధక్ రూపొందిస్తుంది. ఇప్పుడు వీటి గురించి పూర్తి వివరాలు తెలుసుకుందాం.

1. ఐఎన్ఎస్ దునగిరి ప్రత్యేకతలు ఇవే

ఇండియన్ నేవీ చేపట్టిన 'ప్రాజెక్టు 17ఏ' అనే ప్రాగ్రామ్ లో భాగంగా తయారు చేసిన ఐదో నౌక 'ఐఎన్ఎస్ దునగిరి'. ఇది శత్రువుల రాదార్లకు చిక్కుకుండా(స్టెల్త్) దాడి చేయగల ఆధునిక యుద్ధనౌక. దీనిని ఇండియన్ నేవీకి చెందిన ఒక 'వార్షిక్ డిజైన్ బ్యూరో' డిజైన్ చేయగా, కోల్కతాలోని 'గౌరెర్ రీచ్ షిప్ బిల్డింగ్' నిర్మించింది. ఉత్తరాఖండ్ లోని 'రునగిరి' అనే హిమాలయ పర్వతం పేరు దీనికి పెట్టారు. గతంలో 30 ఏళ్లకు పైగా నేవీలో పనిచేసి రిటైర్ అయిన పాత 'ఐఎన్ఎస్ దునగిరి' నౌక జ్వప్తకార్పం దీనికి ఆ పేరు ఇచ్చారు.

'ప్రాజెక్టు 17ఏ'లో భాగంగా

గతంలో ఉన్న 'శివాలిక్' రకం యుద్ధనౌకల కంటే మెరుగైన వాటిని తయారు చేయడం కోసం 'ప్రాజెక్టు 17ఏ'ను ప్రారంభించారు. పాతతరం నౌకల స్థానంలో, హిందూ మహాసముద్రంలో అన్ని రకాల పనులు చేయగల కొత్త నౌకలను తీసుకురావాలనే ఆశయంతో ఇండియన్ నేవీ ఈ ప్రాజెక్టును చేపట్టింది. ఈ ప్రాజెక్టు కింద నిర్మించిన ఐఎన్ఎస్ దునగిరి నౌక శత్రువుల కంటికి కనపడకుండా

దాడులు చేయగలదు. దీనిలో అత్యాధునిక సెన్సార్లు, అటోమేటిక్ సిస్టమ్స్, శక్తివంతమైన ఆయుధాలు ఉన్నాయి. అందువల్ల ఈ నౌక ఒకే సమయంలో శత్రు విమానాలను, ఓడలను, జలాంతర్గాములను ఎదుర్కొంటూనే, చాలా దూరంలో ఉన్న లక్ష్యాలను కూడా ఛేదించగలదు. ఈ ఐఎన్ఎస్ దునగిరి దాదాపు 149 మీటర్ల పొడవు ఉంటుంది. సుమారు 6,600 టన్నుల బరువు మోయగలదు. దీనికి శత్రువుల కంటి పడకుండా తపింపుకునే టెక్నాలజీతోపాటు, ఇందులో ఒక అద్భుతమైన 'కాంబాల్ మేనేజ్?మెంట్? సిస్టమ్' ఉంది. దీని సాయంతో చట్టపక్వల ఎటువైపు నుంచి ముప్పు వచ్చినా, వెంటనే గుర్తించి దాన్ని నాశనం చేయవచ్చు. అంతేకాదు దీనిలో అధునిక రాదార్లు, నీటి లోపల వెతికే సెన్సార్లు, బ్రహ్మాన్ సూపర్ ఫాస్ట్ క్విపణులు, గాల్లోకి దూసుకెళ్లే మిస్సైళ్లు, టార్మిడ్ లు (నీటిలో ప్రయోగించే బాంబులు), పెద్ద నేవల్ గన్స్ ఉన్నాయి. వీటి ద్వారా శత్రువుల ఓడలను, జలాంతర్గాములను, విమానాలను సులువుగా కూల్చేయగలదు.

ఐఎన్ఎస్ దునగిరిలో వాడిన టెక్నాలజీ ఏమిటి?

పాత ఓడలతో పోలిస్తే ఇందులో చాలా వరకు పనులు ఆటోమేటిక్ గా జరుగుతాయి. దీని కోసం 'ఇంటిగ్రేటెడ్ ఫ్లాట్ ఫారమ్ మేనేజ్మెంట్ సిస్టమ్'ను వాడుతున్నారు. దీని వల్ల ఓడలోని ముఖ్యమైన భాగాలను ఒకే చోట కూర్చోని కంప్యూటర్ ద్వారా నిబ్బంది ఆవరేజీ చేయవచ్చు. ఇది డీజిల్?, గ్యాస్? రెండింటితోనూ నడుస్తుంది. కమాండర్లు తమ అవసరాన్ని బట్టి తక్కువ ఇంధనంతో నడవడానికి లేదా చాలా వేగంగా దూసుకుపోవడానికి ఇది ఉపయోగపడుతుంది.

ఆ హెలికాప్టర్లు ఏం చేస్తాయి?

ఈ ఎన్ఐఎస్ దునగిరి నౌకపై నుంచి హెలికాప్టర్లను కూడా నడపవచ్చు. ఈ హెలికాప్టర్లు సముద్రంలో నిఘా పెట్టడానికి,

శత్రువులను వేటాడడానికి, ప్రమాదంలో ఉన్నవారిని రక్షించడానికి పనిచేస్తాయి. కనకు ఈ నౌక మన నేవీలోకి రావడం వల్ల ఆరేబియా సముద్రం నుంచి పసిఫిక్? మహాసముద్రం వరకు మనం గట్టి నిఘా పెట్టవచ్చు. మన తీరప్రాంతాలను సురక్షితం చేసుకోవచ్చు. హిందూ మహాసముద్రంలో చైనా లాంటి ఇతర దేశాల నావికాదళాల కదలికలు పెరుగుతున్న సమయంలో ఈ ఐఎన్ఎస్ దునగిరి సేవలు మనకు ఎంతో అవసరం అని చెప్పకతప్పదు.

2. ఐఎన్ఎస్ సంశోధక్ ప్రత్యేకతలు ఇవే

ఐఎన్ఎస్ సంశోధక్ ను సమాచారాన్ని సేకరించే ఒక సముద్రపు ల్యాబ్ అని చెప్పవచ్చు. నేవీ చేపట్టిన 'సర్వే వెనల్ లాబ్? ప్లాన్? భాగంగా తయారు చేసిన నాలుగో, చివరి నౌక ఇది. దీనిని నేవీ వార్షిక్ డిజైన్ బ్యూరో డిజైన్ చేయగా, కోల్కతాలోని జీఆర్ఎస్ఈ సంస్థ నిర్మించింది. క్విపణులు, బాంబులు మోసుకెళ్లే యుద్ధనౌకల్లా కాకుండా, ఈ సంశోధక్ నౌక సమాచారాన్ని సేకరిస్తుంది. సముద్రపు అడుగు భాగాన్ని మ్యాప్ చేయడం, ఓడల ప్రయాణించడానికి సురక్షితమైన మార్గాలను కనుగొనడం, సముద్రపు డేటాను సేకరించడం, నావికాదళ ఆవరేషన్లకు అవసరమైన కచ్చితమైన సమాచారాన్ని అందించడం దీని ప్రధాన విధులు.

ఈ సర్వే నౌకల ప్రాధాన్యత ఏమిటి?

ఆధునిక నావికా యుద్ధాలు సముద్రం లోపల ఉండే కచ్చితమైన సమాచారంపైనే ఆధారపడి ఉంటాయి. జలాంతర్గాములు, యుద్ధనౌకలు, క్విపణి వ్యవస్థలు సరిగ్గా పనిచేయాలంటే సముద్రం అడుగు భాగం ఎలా ఉంది? నీటి లోతు ఎంత ప్రవాహాలు ఎలా ఉన్నాయి? లోపల ఏవైనా అడ్డంకులు ఉన్నాయా? మొదలైన వివరాలు చాలా అవసరం. అందుకే భారత నౌకాదళం ఐఎన్ఎస్? సంశోధక్? లాంటి సర్వే నౌకలను తన అమ్మలపాదిలో చేర్చుకుంది. అయితే ఇవి

తమిళనాడులో ఘోర ప్రమాదం...

అమ్మోనియా వాయువు లీకై ఏడుగురి మృతి

తమిళనాడు సీఫుర్డ్ కంపెనీలో అమోనియా గ్యాస్ లీక్

ఈ దుర్ఘటనలో ఏడుగురు కార్మికుల మృతి

74 మందికి పైగా తీవ్ర అస్పష్టత, పలువురి పరిస్థితి విషమం

యూనిట్ లో వాల్ట్ ఫెయిల్ కావడం వల్లే ప్రమాదం

ఘటనపై పూర్తిస్థాయి విచారణకు జిల్లా కలెక్టర్ ఆదేశం

తమిళనాడులో ఘోర పారిశ్రామిక ప్రమాదం చోటుచేసుకుంది. తిరువళ్లూరు జిల్లాలోని ఓ ప్రైవేట్ సీఫుర్డ్ ప్రాసెసింగ్ కంపెనీలో అమోనియా గ్యాస్ లీక్ కావడంతో ఏడుగురు కార్మికులు ప్రాణాలు కోల్పోయారు. మృతుల్లో ఆరుగురు మహిళలు ఉన్నారు. ఈ దుర్ఘటనలో మరో 74 మందికి పైగా తీవ్ర అస్పష్టతకు గురయ్యారు. వారిని సమీప ఆసుపత్రులకు తరలించి చికిత్స అందిస్తున్నారు. వివరాలాికి వెళితే, తిరువళ్లూరు జిల్లా పెరియరాళయం సమీపంలోని కన్నిగైపెట్టై గ్రామంలో ఉన్న రొయ్యల ప్రాసెసింగ్ కంపెనీలో ఈ ప్రమాదం జరిగింది. ఫ్యాక్టరీలో అమోనియా గ్యాస్ ఒక్కసారిగా లీక్ కావడంతో అక్కడ పనిచేస్తున్న కార్మికులు ఊహారాడక కుప్పకూలిపోయారు. బాధితుల్లో ఎక్కువ మంది ఇతర రాష్ట్రాల నుంచి వలస వచ్చిన వారేనని తెలుస్తోంది. వీరిలో చాలా మంది 24-25 ఏళ్ల వయసున్న యువతులే ఉన్నారు. ప్రమాదం జరిగిన వెంటనే బాధితులను సమీపంలోని వేల్చే, వెంకటేశ్వర ఆసుపత్రులకు తరలించారు. వీరిలో 9 మంది పరిస్థితి విషమంగా ఉండటంతో, మెరుగైన చికిత్స కోసం చెన్నైలోని స్టాటి ప్రభుత్వ ఆసుపత్రుకి తరలించారు. ప్రస్తుతం 11 మంది వెంటిలేటర్లపై ఉన్నారు, మరికొందరికి ఇంట్యుబేషన్ చేశామని వైద్యులు తెలిపారు. కోల్డ్ స్టోరేజ్ యూనిట్ లోని వాల్ట్ ఫెయిల్ కావడం వల్లే గ్యాస్ లీక్ అయినట్లు ప్రాథమికంగా గుర్తించారు. సమాచారం అందుకున్న తిరువళ్లూరు జిల్లా కలెక్టర్ ఎస్. కవిత ఘటనా స్థలాన్ని, ఆసుపత్రులను సందర్శించారు. ప్రమాదానికి గల కారణాలపై, కంపెనీలో భద్రతా లోపాలపై పూర్తిస్థాయి విచారణకు ఆదేశించినట్లు ఆమె వెల్లడించారు.

'నిరసన మాత్రమే

చట్టవిరుద్ధమెందుకు అవుతుంది'

విద్యార్థుల బలవన్మరణాలపై ఎవరూ బాధ్యత వహించకపోతే, నిరసనను మాత్రమే చట్టవిరుద్ధమని ఎలా చెబుతారని కాక్రోన్ జనతా పార్టీ (సీజేపీ) వ్యవస్థాపకుడు అభిజిత్ దీప్సే ప్రశ్నించారు. దిల్లీలోని జంతర్ మంతర్ వద్ద కాక్రోన్ జనతా పార్టీ (సీజేపీ) చేపట్టిన నిరసన ఆదివారం రెండో రోజుకు చేరగా, పోలీసుల ప్రకటనపై స్పందిస్తూ ఆయన పలు ప్రశ్నలు లేవనెత్తారు. విద్యార్థుల మరణాలు, పరీక్షల అవకతవకలపై తీవ్ర ఆందోళనలు ఉన్నప్పటికీ సంబంధిత మంత్రి పదవిలో కొనసాగడానికి ఏ నిబంధనలు అనుమతిస్తున్నాయో ప్రభుత్వం స్పష్టం చేయాలని డిమాండ్ చేశారు. అయితే నిరసనకు ఇచ్చిన అనుమతి గడువు ముగిసిందని, సుప్రీంకోర్టు మార్గదర్శకాల ప్రకారం ప్రస్తుతం ధర్మా చట్టవిరుద్ధంగా పరిగణిస్తామని దిల్లీ పోలీసులు పలుమార్లు ప్రకటించారు. అయినప్పటికీ నిరసనకారులు అక్కడి నుంచి వెళ్లేందుకు నిరాకరించారు. దీంతో పోలీసులను విద్యార్థుల బలవన్మరణాలపై ఎవరూ బాధ్యత వహించకపోతే, నిరసనను మాత్రమే ఎలా చట్టవిరుద్ధమని అభిజిత్ దీప్సే ప్రశ్నించారు. పరీక్షల నిర్వహణలో అవకతవకలు, ప్రశ్నాపత్రాల లీకేజీలు, విద్యార్థుల బలవన్మరణాలు వంటి అంశాలపై కేంద్ర విద్యాశాఖ మంత్రి ధర్మేంద్ర ప్రధాన్ బాధ్యత వహిస్తూ రాజీనామా చేయాలని మరోసారి డిమాండ్ చేశారు. సామాజిక మాధ్యమాల్లో ప్రారంభమైన ఉద్యమం ఇప్పుడు సామాజిక ఉద్యమంగా మారిందని అన్నారు. దేశంలోని పలు రాష్ట్రాల నుంచి విద్యార్థులు, యువకులు, ఉద్యమానికి మద్దతు తెలిపే ప్రజలు దిల్లీకి చేరుకుని తమ సఫీభావాన్ని ప్రకటిస్తున్నట్లు నిర్వాహకులు వెల్లడించారు. పరిపాలనా యంత్రాంగం నిరసనను విరమించుకోవాలని సూచించినప్పటికీ, నిరసనకారులు వెనక్కి తగ్గకుండా నినాదాలు చేస్తూ ఆందోళన కొనసాగిస్తున్నారు. విద్యా వ్యవస్థలో చోటుచేసుకున్న వైఫల్యాలకు బాధ్యులైన పర్యలు తీసుకునే వరకు ఉద్యమం కొనసాగుతుందని వారు స్పష్టం చేశారు. కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేసే వరకు తమ ఆందోళన ఆగదని సీజేపీ నాయకులు చెప్పారు.

ప్రజాస్వామ్య పద్ధతుల్లోనే పోరాటం

శనివారం నిరసనను అనుమతి గడువు తర్వాత కొనసాగించేందుకు పోలీసులు అనుమతించకపోవడంతో అభిజిత్ దీప్సే తన మద్దతుదారులతో సమావేశమయ్యారు. ఈ సందర్భంగా ఆయన మాట్లాడుతూ, కేంద్ర విద్యాశాఖ మంత్రి రాజీనామా చేసే వరకు తాను జంతర్ మంతర్ ను విడిచిపెట్టేటోనని ప్రకటించారు. తమ ఆందోళన పూర్తిగా శాంతియుతంగా కొనసాగుతోందని, ప్రజాస్వామ్య పద్ధతుల్లోనే పోరాటం సాగిస్తామని చెప్పారు. శాంతియుత నిరసన చేపట్టడం రాజ్యాంగబద్ధమైన హక్కు అని దీప్సే పేర్కొన్నారు. ప్రతిసారి అనుమతులు తీసుకోవాలని నిబంధనలు విధించడం ప్రజాస్వామ్య స్వేచ్ఛలను పరిమితం చేయడమేనని ఆయన అభిప్రాయపడ్డారు. ఈ ఉద్యమం ఏ ఒక్క సంస్థకీ, రాజకీయ పార్టీకీ సంబంధించినది కాదని, విద్యార్థుల భవిష్యత్తు కోసం, రాజ్యాంగ విలువల పరిరక్షణ కోసం సాగుతున్న ప్రజా ఉద్యమమని వివరించారు. పోలీసు సిబ్బందిని ఉద్దేశించి కూడా అభిజీత్ దీప్సే వ్యాఖ్యలు చేశారు. ఆ అంశాన్ని కేవలం శాంతిభద్రతల సమస్యగా కాకుండా, విద్యార్థుల భవిష్యత్తుకు సంబంధించిన అంశంగా చూడాలని ఆయన కోరారు. విద్యా రంగంలో సంస్కరణలు అవసరమని, విద్యార్థులు వ్యక్తం చేస్తున్న ఆందోళనలు సమంజసమేనని చాలా మంది పోలీసు సిబ్బంది వ్యక్తిగతంగా అంగీకరిస్తున్నారని ఆయన పేర్కొన్నారు. తమ ఉద్యమానికి ప్రధాన లక్ష్యం విద్యాశాఖ మంత్రిపై బాధ్యత నిర్ధరించి, ఆయన రాజీనామా చేయించడం మాత్రమేనని మరోసారి స్పష్టం చేశారు.

నావికాదళ కమాండర్లకు మాత్రమే కాకుండా, సాధారణ వ్యాపార ఓడలకు, రేవుల(పోర్టులకు కూడా ఎంతో ఉపయోగపడతాయి. సింపుల్ గా చెప్పాలంటే, యుద్ధం వస్తే, మన యుద్ధనౌకలు సముద్రంలో సురక్షితంగా తిరగడానికి, ఎదురుదాడి చేయడానికి అవసరమైన సమాచారాన్ని ఇది ఇస్తుంది. అలాగే, సముద్రంలో తుపానులు వంటి విపత్తులు వచ్చినప్పుడు సహాయ చర్యల ప్లానింగ్?కు ఇవి ఉపయోగపడతాయి. సముద్ర శాస్త్ర పరిశోధనలకు, కొత్త పోర్టుల నిర్మాణానికి కూడా తోడ్పడతాయి. అవసరమైనప్పుడు ప్రజలకు మానవతా సాయం అందించడానికి, ప్రమాదంలో ఉన్నవారిని రక్షించడానికి (సెర్చ్ అండ్ రెస్క్యూ) కూడా దీనిని వాడవచ్చు.

ఇదొక సముద్రంపై తేలియాడే ల్యాబ్?

ఈ ఐఎన్?ఎస్? సంశోధక్ ను సముద్రంపై తేలియాడే పరిశోధనశాల (ల్యాబ్?)గా చెప్పవచ్చు. ఇందులో అత్యాధునిక సాంకేతిక పరికరాలు ఉన్నాయి. కంప్యూటర్ డేటా సిస్టమ్స్, అటానమస్ అందర్ వాటర్ వెహికల్స్? (నీటిలోపల స్వయంచాలకంగా తిరిగి చిన్న వాహనాలు), రిమోట్?తో నడిచే పరికరాలు, సముద్రపు అడుగు భాగాన్ని స్కాన్ చేసే సోనార్ సిస్టమ్స్ ఉన్నాయి. ఈ నౌక తీరప్రాంతాలతోపాటు, చాలా లోతైన సముద్రాల్లో కూడా మ్యాపింగ్ పనులు చేయగలదు. జలాంతర్గాముల ప్రయాణానికి కూడా తోడ్పడతాయి. అవసరమైనప్పుడు పర్యావరణ సమాచారాన్ని కూడా ఇది సేకరిస్తుంది. ఈ ఐఎన్ఎస్ సంశోధక్ నౌక సుమారు 110 మీటర్ల పొడవు ఉంటుంది. ఇది 3,400 టన్నుల బరువు మోయగలుగుతుంది. గంటకు 33 కి.మీ వేగంతో ప్రయాణిస్తుంది. ఇది రెండు ఇంజిన్లతో నడుస్తుంది. చాలా రోజుల పాటు సముద్రంలోనే ఉంటూ తన సర్వే పనులను చూసుకోగలుగుతుంది.

